



Brussell, 25 ta' Ottubru 2024
(OR. en)

14339/24

Fajl Interistituzzjonali:
2024/0222(NLE)

FISC 190
ECOFIN 1119

ATTI LEGIŻLATTIVI U STRUMENTI OHRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni 2009/791/KE li tawtorizza lir-Repubblika Federali tal-Ġermanja
biex tkompli tapplika miżura li tidderoga mill-Artikoli 168 u 168a tad-
Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2024/...

ta' ...

li temenda d-Deċiżjoni 2009/791/KE

li tawtorizza lir-Repubblika Federali tal-Ġermanja biex tkompli tapplika miżura

li tidderoga mill-Artikoli 168 u 168a tad-Direttiva 2006/112/KE

dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu tagħha,

Wara li kkunsidra l-proposta tal-Kummissjoni Ewropea,

¹ ĠU L 347, 11.12.2006, p. 1.

Billi:

- (1) L-Artikoli 168 u 168a tad-Direttiva 2006/112/KE jirregolaw id-dritt li l-persuni taxxabbli jnaqqsu t-taxxa fuq il-valur miżjud (VAT) imposta fuq il-provvista ta' merkanzija u ta' servizzi użati minnhom għall-finijiet tat-tranzazzjonijiet taxxabbli tagħhom. Il-Ġermanja kienet awtorizzata tintroduċi miżura speċjali maħsuba biex teskludi mid-dritt għal tnaqqis ta' VAT imposta fuq il-merkanzija u s-servizzi meta aktar minn 90 % tad-drabi, dawk il-merkanzija u servizzi jintużaw għal finijiet privati tal-persuni taxxabbli jew tal-impjegati tagħhom, jew b' mod ġenerali għal finijiet mhux kummerċjali jew għal attivitajiet mhux ekonomiċi (il-“miżura speċjali”).
- (2) Id-Deciżjoni tal-Kunsill 2000/186/KE² awtorizzat lill-Ġermanja tintroduċi u tapplika miżuri speċjali li jidderogaw mill-Artikoli 6 u 17 tad-Direttiva tal-Kunsill 77/388/KEE³ sal-31 ta' Diċembru 2002. Id-Deciżjoni tal-Kunsill 2003/354/KE⁴ awtorizzat lill-Ġermanja biex tapplika l-miżura speċjali, li tidderoga mill-Artikolu 17 tad-Direttiva 77/388/KEE, sat-30 ta' Ġunju 2004. Id-Deciżjoni tal-Kunsill 2004/817/KE⁵ estendiet l-awtorizzazzjoni sal-31 ta' Diċembru 2009.

² Id-Deciżjoni tal-Kunsill tat-28 ta' Frar 2000 li tawtorizza lir-Repubblika Federali tal-Ġermanja biex tapplika miżuri li jidderogaw mill-Artikoli 6 u 17 tas-Sitt Direttiva 77/388/KEE fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠU L 59, 4.3.2000, p. 12).

³ Is-Sitt Direttiva tal-Kunsill 77/388/EEC tas-17 ta' Mejju 1977 fuq l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ — Sistema komuni ta' taxxa fuq il-valur miżjud: bażi uniformi ta' stima (ĠU L 145, 13.6.1977, p. 1).

⁴ Id-Deciżjoni tal-Kunsill tat-13 ta' Mejju 2003 li tawtorizza lill-Ġermanja sabiex tapplika miżura li tidderoga mill-Artikolu 17 tas-Sitt Direttiva 77/388/KEE dwar l-armonizzazzjoni tal-liġijiet tal-Istati Membri dwar taxxi fuq id-dhul mill-bejgħ (ĠU L 123, 17.5.2003, p. 47).

⁵ Id-Deciżjoni tal-Kunsill tad-19 ta' Novembru 2004 li tawtorizza lill-Ġermanja tapplika miżura derogatorja mill-Artikolu 17 tas-Sitt Direttiva 77/388/KEE dwar l-armonizzazzjoni tal-liġijiet tal-Istati Membri fir-rigward ta' taxxi fuq il-valur tal-bejgħ (ĠU L 357, 2.12.2004, p. 33).

- (3) Id-Deciżjoni tal-Kunsill 2009/791/KE⁶ awtorizzat lill-Ġermanja tkompli tapplika l-miżura speċjali, li tidderoga mill-Artikolu 168 tad-Direttiva 2006/112/KE, sal-31 ta' Diċembru 2012.
- (4) Id-Deciżjoni ta' Implimentazzjoni tal-Kunsill 2012/705/UE⁷ emendat id-Deciżjoni 2009/791/KE, li tawtorizza lill-Ġermanja biex tapplika l-miżura speċjali, li tidderoga mill-Artikoli 168 u 168a tad-Direttiva 2006/112/KE, sal-31 ta' Diċembru 2015. Dik l-awtorizzazzjoni giet estiża sussegwentement mid-Deciżjonijiet ta' Implimentazzjoni tal-Kunsill (UE) 2015/2428⁸, (UE) 2018/2060⁹ u (UE) 2021/1776¹⁰.
- (5) Id-Deciżjoni 2009/791/KE ser tiskadi fil-31 ta' Diċembru 2024.

⁶ Id-Deciżjoni tal-Kunsill 2009/791/KE tal-20 ta' Ottubru 2009 li tawtorizza lir-Repubblika Federali tal-Ġermanja biex tkompli tapplika miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 283, 30.10.2009, p. 55).

⁷ Id-Deciżjoni ta' Implimentazzjoni tal-Kunsill tat-13 ta' Novembru 2012 li temenda d-Deciżjoni 2009/791/KE u d-Deciżjoni ta' Implimentazzjoni 2009/1013/UE li jawtorizzaw lill-Ġermanja u lill-Awstrija rispettivament li jkomplu japplikaw miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 319, 16.11.2012, p. 8).

⁸ Id-Deciżjoni ta' Implimentazzjoni tal-Kunsill (UE) 2015/2428 tal-10 ta' Diċembru 2015 li temenda d-Deciżjoni 2009/791/KE u d-Deciżjoni ta' Implimentazzjoni 2009/1013/UE li jawtorizzaw lill-Ġermanja u lill-Awstrija rispettivament ikomplu japplikaw miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 334, 22.12.2015, p. 12).

⁹ Id-Deciżjoni ta' Implimentazzjoni tal-Kunsill (UE) 2018/2060 tal-20 ta' Diċembru 2018 li temenda d-Deciżjoni 2009/791/KE li tawtorizza lill-Ġermanja biex tkompli tapplika miżura ta' deroga mill-Artikoli 168 u 168a tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 329, 27.12.2018, p. 20).

¹⁰ Id-Deciżjoni ta' Implimentazzjoni tal-Kunsill (UE) 2021/1776 tal-5 ta' Ottubru 2021 li temenda d-Deciżjoni 2009/791/KE li tawtorizza lir-Repubblika Federali tal-Ġermanja biex tkompli tapplika miżura ta' deroga mill-Artikolu 168 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 360, 11.10.2021, p. 112).

- (6) Permezz tal-ittra rreġistrata mal-Kummissjoni fid-19 ta' Frar 2024, il-Ġermanja talbet awtorizzazzjoni biex tkompli tapplika l-miżura speċjali. Dik it-talba kienet akkumpanjata minn rapport dwar l-applikazzjoni tal-miżura speċjali, inkluż rieżami tar-rata ta' tqassim applikata għad-dritt għal tnaqqis tal-VAT kif meħtieġ mill-Artikolu 2 tad-Deċiżjoni tal-Kunsill 2009/791/KE. Il-Kummissjoni talbet aktar spjegazzjonijiet mingħand il-Ġermanja fis-26 ta' Marzu 2024 u waslet tweġiba fis-27 ta' Marzu 2024.
- (7) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni baġtet it-talba magħmula mill-Ġermanja lill-Istati Membri l-oħra, permezz ta' ittri bid-data tas-27 ta' Mejju 2024. Permezz tal-ittra bid-data tat-28 ta' Mejju 2024, il-Kummissjoni nnotifikat lill-Ġermanja li kellha l-informazzjoni kollha neċessarja biex tqis dik it-talba.
- (8) Skont il-Ġermanja, il-miżura speċjali kienet effettiva ħafna biex tissimplifika l-gbir tal-VAT u tipprevjeni l-evażjoni jew l-evitar tat-taxxa. Il-miżura speċjali tnaqqas il-piż amministrattiv għan-negozji u l-amministrazzjonijiet tat-taxxa, billi ma jkun hemm bżonn l-ebda monitoraġġ tal-użu sussegwenti tal-merkanzija u tas-servizzi li għalihom kienet tapplika l-esklużjoni mit-tnaqqis meta jkunu ġew akkwistati. Għalhekk jenħtieġ li l-Ġermanja tkun awtorizzata tkompli tapplika l-miżura speċjali sal-31 ta' Dicembru 2027.
- (9) Fil-każ li l-Ġermanja jidhrilha li tkun neċessarja estensjoni tal-miżura speċjali lil hinn mill-2027, hija jenħtieġ li titlob estensjoni lill-Kummissjoni sal-31 ta' Marzu 2027. Dik it-talba għandha tiġi akkumpanjata minn rapport dwar l-applikazzjoni tal-miżura, inkluż rieżami tar-rata ta' tqassim applikata.

(10) Il-miżura speċjali mhix ser ikollha effett negattiv fuq ir-rizorsi proprji tal-Unjoni li jirriżultaw mill-VAT.

(11) Għalhekk jenħtieġ li d-Deciżjoni 2009/791/KE tiġi emendata skont dan,

ADOTTA DIN ID-DECIŻJONI:

Artikolu 1

L-Artikolu 2 tad-Deciżjoni 2009/791/KE huwa sostitwit b'dan li ġej:

“Artikolu 2

Din id-Deciżjoni għandha tiskadi fil-31 ta' Diċembru 2027.

Kwalunkwe talba għal estensjoni tal-miżura speċjali prevista f'din id-Deciżjoni għandha tiġi ppreżentata lill-Kummissjoni sal-31 ta' Marzu 2027.

It-talba msemmija fit-tieni paragrafu għandha tiġi akkumpanjata minn rapport dwar l-applikazzjoni tal-miżura speċjali prevista f'din id-Deciżjoni, inkluż rieżami tar-rata ta' tqassim applikata għad-dritt ta' tnaqqis tal-VAT abbażi ta' din id-Deciżjoni.”.

Artikolu 2

Din id-Deciżjoni għandha ssir effettiva fid-data tan-notifika tagħha.

Artikolu 3

Din id-Deciżjoni hija indirizzata lir-Repubblika Federali tal-Ġermanja.

Magħmul fi,

Għall-Kunsill

Il-President
